

سرکاری عہدیداران کی تقری، گرانی اور محاسبہ

(عہد خلفائے راشدین کے تناظر میں)

**Appointment, Monitoring and Accountability of the
Government Officials
(in prospective's of Caliphs,era)**

محلی *

ABSTRACT

The period of the rightly guided caliphate is the best role model after the time of the Prophet of Islām, Muḥammad (S.A.W). The rightly guided caliphs crafted the best honest governing mechanism. They understood their commitment with their Lord, Allāh, and the people. They took up the responsibility for providing for the basic needs of their people, like food, shelter, education, peace, stipends of children, married and unmarried persons, social security and justice, etc.

The caliphs would appoint the tax collectors, governors and other government officials on the basis of merit: their honesty, qualifications, experience, physical fitness, etc. Further, they, at the time of their appointment, would advise their officials in an open gathering to better use their abilities, resources and powers for the welfare of the masses. Moreover, the government prepared a list of the assets and the properties of their government officials at the time of their appointments. If they found, later, significant increase in the assets, it was investigated and asked for an explanation. If the officials failed to justify the means of the increase in their assets, the additional assets and properties were confiscated by government.

In this research study, the author highlights the measures adopted by the rightly guided Caliphs to ensure honest conduct of affairs by the appointed officials of the government.

Keywords: Rightly Guided Caliphs; Appointment of Officials; Merit; Monitoring; Accountability

* ریسرچ آفیسر، وزارت مذہبی امور و بنیان المذاہب ہم آئینگی، اسلام آباد

صحابہ کرام ﷺ پیغام نبوت کے امین تھے۔ عہد خلفاء راشدین میں ریاستی امور کے حوالے سے جو اجتماعی پالیسیاں بنیں، حقیقت میں وہ تعلیماتِ نبوی کی روشنی میں ہی حالات کے مطابق تشکیل دی گئی تھیں۔ کیونکہ صحابہ کرام ﷺ مزاج شناس نبوت تھے۔ اس لئے ان کی کوئی بات تعلیماتِ نبوی کے خلاف نہیں ہو سکتی، خود پیغمبر اسلام حضرت محمد ﷺ کا یہ فرمان، عہد خلفاء راشدین کے اقدامات کی تائید کے لئے کافی ہے۔

((فَعَلَيْكُمْ بِسُنْتِي وَسُنْنَةِ الْخُلَفَاءِ الْمَهْدِيَّينَ الرَّاشِدِينَ تَمَسَّكُوا بِهَا وَعَضُّوا عَلَيْهَا بِالنَّوَاجِذِ))⁽¹⁾

ترجمہ: پس تم میری سنت (طریقہ) اور میرے خلفاء راشدین کی سنت کو جو نیک اور سید ہی را پر ہیں لازم پکڑو، اسے دانتوں سے مضبوطی سے پکڑلو۔

خلفاء راشدین ﷺ کے نزدیک حکومت اور اختیارات خدا اور مسلمانوں کی امانت کی حیثیت رکھتے تھے، جنہیں ایمان دار اور عادل لوگوں کے سپرد کیا جانا چاہیے اور اس امانت میں کسی کو من مانے طریقے یا نفسانی اغراض کے لئے تصرف کا حق نہیں ہے۔ خلفاء راشدین ﷺ ہر وقت ذمہ دار یوں کے متعلق اپنے آپ کو امت کے سامنے جواب دہ سمجھتے تھے، ان کے دروازے ہر شخص کے لئے کھلے رہتے تھے اور وہ بازاروں میں کسی محافظہ دستے کے بغیر عوام کے درمیان میں چلتے پھرتے تھے۔ عوام کو ان کے مناصب اور اختیارات پر تنقید اور محاسبہ کرنے کی کھلی آزادی تھی اسی وجہ سے اگر کسی معاملہ کی نظیر سنت میں نہ ملے، تو اسے سنتِ خلفاء راشدین میں دیکھا جا سکتا ہے۔ عہد خلفاء راشدین میں سرکاری مناصب پر تقری، محاسبہ اور گرفتاری کے طریقہ کا درج ذیل ہے۔

الف: عہد صدیقی میں سرکاری اہل کاروں کی تقری، محاسبہ اور گرفتاری

سرکاری اہل کاروں کی تقری

نبی کریم ﷺ کی سیرت کے نقوش کی روشنی میں اسلامی فلاہی ریاست کے تصور کو عملاً آگے لے جانے اور واضح کرنے والوں میں سے پہلے خلیفہ راشد حضرت ابو بکر صدیق رضی اللہ عنہ تھے۔ جنہوں نے خلافت کا بارگراں اٹھایا۔ اسلام میں خلافت یا شورائی حکومت کی بنیاد سب سے پہلے حضرت ابو بکر صدیق رضی اللہ عنہ نے

ڈالی، خود ان کا انتخاب بھی جمہور اصحاب رسول ﷺ کے انتخاب کے ذریعہ ہوا۔ آپ ﷺ کا عرصہ خلافت مختصر دورانیہ پر مبنی تھاتا ہم یہ دور درج ذیل رہنمائی فراہم کرتا ہے۔

۱۔ تجربہ کار عمال و عہدیداران کا تقریر

آپ ﷺ نے اپنے دور حکومت میں عموماً بی کریم ﷺ کے مقرر کردہ عمال ہی کو مقرر فرمایا، جو اپنے اپنے علاقوں میں عوام کی عمومی اصلاح کی گرفتاری کرتے رہے۔ اس عہد میں چونکہ فتنوں کی کثرت تھی (فتنه ارتاداد اور منکرین زکوٰۃ)، اس لئے اس عہد میں دیگر اہم معاملات کی طرف کم توجہ رہی، تاہم پھر بھی آپ ﷺ عمال کی تقری کو نہایت اہم معاملہ سمجھتے تھے۔

اسی لئے آپ ﷺ نے عمال اور عہدیداران کے انتخاب میں ہمیشہ اُن لوگوں کو ترجیح دی، جو عہد نبوت میں عامل کے عہدہ پر فائز رہے اور ان سے ان ہی مقامات میں کام لیا جہاں وہ پہلے کام کرچکے تھے عہد نبوت میں مکہ میں عتاب بن اسید ﷺ، طائف میں عثمان بن ابی العاص ﷺ، صنعاہ میں المساجر ﷺ بن ابی امیہ، حضرموت میں زیاد بن لبید ﷺ، خولان میں یعلی بن امیہ ﷺ، یمن میں ابو موسی الاشعری ﷺ اور بحرین میں العلاء بن الحضری ﷺ مامور تھے۔ خلیفہ اول حضرت ابو بکر صدیق ﷺ نے بھی ان مقامات پر ان ہی لوگوں کو مامور رکھا۔⁽²⁾

۲۔ تقری کے وقت فرائض منصبی کی تعلیم

حضرت ابو بکر صدیق ﷺ جب کسی کو عہدہ پر مامور فرماتے، تو عموماً اسے بلا کراس کے فرائض کی تشریح کر دیتے اور تقویٰ کی نصیحت فرماتے۔ چنانچہ حضرت عمر و بن العاص ﷺ اور حضرت ولید بن عقبہ ﷺ کو قبیلہ قضاۓ پر عامل بنان کر بھیجا، تو ان کو درج ذیل الفاظ میں نصیحت فرمائی:

((اتَّقِ اللَّهَ فِي السِّرِّ وَالْعُلَانِيَةِ ، فَإِنَّهُ مَنْ يَتَّقِ اللَّهَ يَجْعَلُ لَهُ مَحْرَجًا وَيَرْزُقُهُ مِنْ حَيْثُ لَا يَحْتَسِبُ فَلَا تَنِ وَلَا تَفْتُرْ وَكَتَبَ إِلَيْهِمَا اسْتَخْلِفَا عَلَى أَعْمَالِكُمَا ، وَأَنْدُبَا مَنْ يَلِيقُكُمَا))⁽³⁾

ترجمہ: خلوت و جلوت میں خوف خدار کھو جو خدا سے ڈرتا ہے، وہ اس کے لئے ایسی سبیل اور اس کے رزق کا ایسا ذریعہ پیدا کر دیتا ہے، جو کسی کے وہم و گمان میں نہیں آسکتا... تم اللہ کی ایک ایسی راہ میں ہو

جس میں افراط و تفریط اور ایسی چیزوں سے غفلت کی گنجائش نہیں، اور ان کی طرف لکھ بھیجا کہ تم اپنے اعمال کی محافظت کرو اور جو شخص تمہارے قریب آئے اس سے عدمہ طریقے سے پیش آؤ۔

الغرض معلوم ہوا کہ عہد صدقی میں کسی بھی سرکاری عہدیدار کی تقری کے وقت خلیفہ اول ﷺ جن پہلوؤں کو مد نظر رکھتے تھے ان میں ایک رسول اکرم ﷺ سے محبت اور تجربہ کاری کا پہلو شامل تھا، یعنی جو شخص عہد نبوی میں عامل یا عہدیدار رہا ہوا سے ہی آپ ﷺ نے سرکاری عہدہ عطا کیا۔

محاسبہ و گرافی

عہد خلفائے راشدین میں حضرت ابو بکر صدیق اکبر ﷺ کا دور کئی لحاظ سے مثالی اہمیت کا حامل ہے۔ جس کا اعتزاف نہ صرف مسلمان بلکہ غیر مسلم مفکرین نے بھی کیا ہے۔ حضرت ابو بکر صدیق ﷺ نے خلیفہ منتخب ہونے کے بعد جو پہلا تاریخی خطبہ دیا۔ اس میں لوگوں کے حقوق کے تحفظ کے معاملہ کے متعلق جو کہا وہ تعلیمات نبوی کا نچوڑ ہے۔ آپ ﷺ نے فرمایا کہ میری نظر میں معاشرے کا سب سے طاقت ور وہ کمزور شخص ہو گا، جس کے حقوق میں کوتاہی ہو رہی ہو گی، یہاں تک کہ میں اس کے حقوق سے واپس دلا دوں اسی طرح میرے نزدیک معاشرے کا سب سے طاقتور وہ شخص ہو گا، جو لوگوں کے حقوق غصب کرتا ہو۔ یہاں تک کہ میں اس سے غصب شدہ حقوق واپس نہ لے لوں اگر میں اچھا کام کروں تو میر اساتھ دو اور اگر میں غلط کروں تو مجھے سیدھا کر دیجئے۔⁽⁴⁾

آپ ﷺ کے دربار میں کوئی محافظ مقرر نہ تھا اور ملکی معاملات کی برادرست خود نگہداشت کرتے تھے۔ رات کی تاریکی میں محلوں کا چکر لگا کر غرباء کی امداد کیا کرتے تھے۔ آپ ﷺ فرماتے تھے کہ:

((وَإِنَّهُ مَنْ يَكُنْ أَمِيرًا فَإِنَّهُ أَطْوَلُ النَّاسِ حِسَابًا وَأَعْلَظُهُ عَذَابًا ، وَمَنْ لَمْ يَكُنْ أَمِيرًا فَإِنَّهُ مِنْ أَيْسَرِ النَّاسِ وَأَهْوَنُهُ عَذَابًا ، إِلَّا أَنَّ الْأَمْرَاءَ هُمْ أَقْرَبُ النَّاسِ مِنْ ظُلْمِ الْمُؤْمِنِينَ ، وَمَنْ يَظْلِمُ الْمُؤْمِنِينَ فَإِنَّهُ يَخْفِرُ اللَّهَ))⁽⁵⁾

ترجمہ: جو شخص حکمران ہو اس کو سب سے زیادہ بھاری حساب دینا ہو گا اور وہ سب سے زیادہ خطرناک عذاب میں مبتلا ہو گا اور جو حکمران نہ ہو سکا تو اس کو ہلاک حساب دینا ہو گا۔ اس کے لئے بلکہ عذاب ہے کیونکہ حکام کے لئے سب سے بڑھ کر موقع ہیں کہ ان کے ہاتھوں سے مسلمانوں پر ظلم ہو جو مسلمانوں پر ظلم کرے وہ خدا سے غداری کرتا ہے۔

آپ ﷺ سرکاری عہدیداروں کی خصوصی گرفانی و محاسبہ و قاتفو قاتف رہاتے رہتے تھے۔ مند خلافت پر متمکن ہونے کے باوجود چھ ماہ تک تجارت کر کے اپنا گزارہ کرتے رہے۔ گھر کار ہن سہی بھی سادہ تھا۔ اپنی تمام دولت را خدا میں صرف کر دی تھی۔ آپ ﷺ کو خدا کی امانت سمجھتے تھے۔

ب: عہد فاروقی میں سرکاری اہل کاروں کی تقری، محاسبہ اور گرفانی تقری

خلافے راشدین میں دوسرے خلیفہ راشد حضرت عمر بن خطاب ﷺ تھے۔ آپ ﷺ 13ہجری سے 24ہجری تک خلافت کے منصب پر فائز رہے۔ آپ ﷺ خلافت کو ایک آزمائش سمجھتے تھے۔ نیز آپ ﷺ کی نگاہ میں منصب خلافت کا یہ تقاضا تھا کہ ملکی ذمہ دار یوں سے متعلق جو معاملات بھی آپ ﷺ کے سامنے آئیں، آپ ﷺ نہیں خود حل کریں لوگوں کے لیے زیادہ سے زیادہ سہولتیں اور آسانیاں فراہم کریں۔ یہی وجہ تھی کہ آپ ﷺ سرکاری عہدیداروں کی تقری میں بے حد احتیاط سے کام لیتے تھے جنہیں ذیل میں بیان کیا جا رہا ہے:

ا۔ قابل و باصلاحیت عہدیداران کا انتخاب

حضرت عمر فاروق ﷺ نے اپنے عہد میں بہترین و باصلاحیت امراء، عمال، محصلین، گورنر اور دیگر سرکاری عہدیداران کا انتخاب فرمایا، تاہم آپ ﷺ اللہ کے سامنے جواب دہی اور اپنی ذمہ داری سے سبد و شی کے لئے صرف اتنا کرنا کافی نہیں سمجھتے تھے۔ بلکہ آپ ﷺ کہنا تھا کہ ان گورنوں، محصلین اور ان کے مقام کی سخت گرفانی کرنا بھی ایک ایسی ذمہ داری ہے، جس سے صرف نظر نہیں کیا جاسکتا۔ اسی وجہ سے ان میں سے جس نے بہتر کام کیا آپ ﷺ نے اس کے ساتھ احسان کیا اور جس نے آپ ﷺ کی مرضی کے خلاف کیا اس کی آپ ﷺ نے گرفت کی اور سزادی۔ حضرت عمر ﷺ کے نزدیک سرکاری عہدیداروں کا انتخاب کرنا نہایت ہی اہمیت کا حامل تھا، کیونکہ کوئی کتنا ہی بیدار مغزا اور کوئی قانون کتنا ہی مکمل کیوں نہ ہو، لیکن جب تک حکومت کے اعضاء و جوارح یعنی عہدہداران ملکی قابل، لاٹق، راست بازنہ ہوں اور ان سے نہایت بیدار مغزی کے ساتھ کام نہ لیا جائے تو ملک و ملت کی فلاح ممکن نہیں ہو سکتی۔ اس معاملے میں آپ ﷺ نے خوب تنقیع اور تلاش بسیار کے بعد افراد کو عہدوں پر مامور کیا خواہ ان کی

طبعت اس طرف مائل نہ تھی۔ ایک موقع پر آپ ﷺ نے ایک مجلس شوری منعقد کی اور صحابہؓ سے مخاطب ہو کر فرمایا:

((إِذَا لَمْ تُعِينُنِي فَمَنْ يُعِينِنِي؟ فَقَالُوا: تَحْنُنْ نُعِينُكَ؛ فَقَالَ: يَا أَبَا هُرَيْرَةَ أَنْتِ الْبَحْرَيْنَ وَهَبْرَ أَنْتَ الْعَامَ))⁽⁶⁾

ترجمہ: جب تم لوگ ہی میری مدد نہ کرو گے تو کون میری مدد کرے گا؟ ان حضرات نے جواب دیا کہ ہم آپ کی مدد کریں گے، اس پر آپ نے فرمایا: ابوہریرہ تم اس سال بحرین اور ہجر (کے عامل بن کے) چلے جاؤ۔

۲۔ زہد و تقوی کے تصور کی درستگی

عہد خلفائے راشدین میں ملکی انتظام میں حصہ لینا زہد اور تقوی کے خلاف سمجھا جاتا تھا۔ حضرت عمر بن الخطابؓ نے اس تصور کو ختم فرمایا۔ ایک مرتبہ حضرت ابو عبیدہ بن الحارثؓ نے آپ ﷺ پر جب یہ اعتراض کیا کہ آپ ﷺ نے صحابہؓ کے تقوی کو عہدوں سے داغدار کیا ہے، تو آپ ﷺ نے فرمایا:

((يَا أَبَا عُبَيْدَةَ إِذَا لَمْ أَسْتَعِنْ بِأَهْلِ الدِّينِ عَلَى سَلَامَةِ دِينِي فَمِنْ أَسْتَعِنُ بِهِ؟))⁽⁷⁾

ترجمہ: ابو عبیدہ اگر میں اپنے دین کی سلامتی کے لئے دین داروں سے مدد نہ لوں، تو کس سے مدد لوں؟

۳۔ سرکاری عہدیداران کی تقری کے وقت چند شرائط کی پابندی کا معاملہ

عہد فاروقی میں جب کسی کو سرکاری عہدیدار (یعنی عامل و محصل یا گورنر وغیرہ) بنایا جاتا، تو ان سے چند شرائط کی پابندی کا عہد بھی، صحابہ کرامؓ کی موجودگی میں لکھ لیا جاتا:

((كَانَ عُمُرُ رَضِيَ اللَّهُ عَنْهُ إِذَا اسْتَعْمَلَ رَجُلاً أَشْهَدَ عَلَيْهِ رَهْطًا مِنَ الْأَنْصَارِ وَغَيْرِهِمْ وَاسْتَرَطَ عَلَيْهِ أَرْبِعًا: أَنْ لَا يَرْكَبْ بِرْدُونَا، وَلَا يَلْبِسْ ثُوبًا رَقِيقًا، وَلَا يَأْكُلْ نَقِيًّا، وَلَا يُغْلِقَ بَابًا دُونَ حَوَائِجِ النَّاسِ، وَلَا يَتَّخِذَ حَاجِيًّا))⁽⁸⁾

ترجمہ: حضرت عمر بن الخطابؓ جب کسی شخص کو عامل مقرر کرتے تو انصار اور دوسرے لوگوں پر مشتمل ایک جماعت کو گواہ بنایا کہ اس شخص سے چار شرائط کی پابندی کا عہد لیتے تھے، یہ کہ وہ عمدہ خچ پرنہ سوار ہوگا،

بادیک کپڑے نہ پہنے گا، چھنا ہو آئانہ کھائے گا، اپنے دروازے بند کر کے لوگوں کی ضروریات سے بے نیازی نہ بر تے گا اور اپنی ڈیوٹی پر دربان نہ رکھے گا۔

عہد فاروقی میں کسی عامل کی تقری پر بہت سے مہاجرین اور انصار کی گواہی ثبت ہوتی تھی، عامل جس مقام پر جاتا تھا تمام لوگوں کو جمع کر کے یہ فرمان پڑھتا تھا جس میں مذکورہ چاروں شرائط لکھی ہوتی تھیں۔ اس عمل کی وجہ سے لوگ اس کے اختیارات سے واقف ہو جاتے تھے اور جب وہ عامل بیان کردہ اختیارات سے تجاوز کرتا تو لوگ اس پر گرفت کرتے۔ اس حوالہ سے یہ واقعہ مشہور ہے کہ جب ایک بار آپ ﷺ مدینہ کی ایک شاہراہ سے گذر رہے تھے، تو کسی نے پکار کر کہا کہ: عمر (ؑ) تمہارا عامل عیاض بن غنم کے بارے میں کیا خیال ہے جو باریک کپڑے بھی پہنتا ہے اور اپنے دروازے پر دربان بھی رکھتا ہے، حضرت عمر ﷺ نے محمد بن مسلمہ ﷺ کو بلا یاد۔ جب حضرت عمر ﷺ نے انھیں دیکھا تو فرمایا کہ: اپنی قمیص اتارو، پھر آپ ﷺ نے موٹے اون کا ایک کرتامنگوایا اور بھیڑ بکریوں کا ایک گلہ اور ایک لاٹھی بھی منگوائی اور ان سے فرمایا کہ یہ کرتا پہنہو، یہ لاٹھی لو اور یہ بکریاں چرو، ان کا دودھ خود پیو اور راہ گیروں کو پلااؤ اور جو نجکر ہے، وہ ہمارے لئے محفوظ رکھو۔⁽⁹⁾

آپ ﷺ کی یہ شرائط نہایت ہی حکمت پر مشتمل تھیں۔ آپ ﷺ کی خواہش تھی کہ امت مسلمہ کے تمام افراد امر و نواہی کے پابند ہو جائیں اور جب یہ ہستیاں اخلاق کریمانہ کا مظاہرہ کریں گی، تو وہی معاشرہ کے لئے نمونہ ہوں گی۔

۲۔ عمال کے اثاثوں کی فہرست

عہد فاروقی میں تقری کے وقت عمال کے اثاثوں کی فہرست تیار کروائی جاتی تھی۔ حضرت عمر بن خطاب ﷺ اپنے عمال کے اموال (کی مقدار و مالیت) لکھ لیتے اور پھر اس میں جو کچھ اضافہ ہوتا، اس کا ایک حصہ اور کبھی کل کا کل ضبط کر لیتے تھے۔

اس بارے میں علامہ بلاذری رقطراہیں:

((کان عمر بن الخطاب یکتب اموال عمالہ إذا ولاهم، ثم يقاسمهم ما زاد

علی ذلك، وربما أخذه منهم.))⁽¹⁰⁾

ترجمہ: حضرت عمر بن خطاب رضی اللہ عنہ اپنے عمال کے اموال (کی مقدار و مالیت) لکھ لیتے اور پھر اس میں جو کچھ اضافہ ہوتا، اس کا ایک حصہ اور کبھی کل کا کل ضبط کر لیتے تھے۔

الغرض عہد فاروقی میں جب کوئی عامل مقرر ہوتا تھا، تو اس کے پاس اس وقت جس قدر مال و اسباب ہوتا تھا۔ اس کی مفصل فہرست تیار کر کر محفوظ رکھی جاتی تھی اور اگر عامل کی مالی حالت میں غیر معمولی ترقی و اضافہ ہوتا، تو اس وقت اس کا مواخذہ کیا جاتا تھا۔

ذکورہ بحث سے ثابت ہوا، حضرت حضرت عمر رضی اللہ عنہ نے سرکاری مناصب پر تقری کے لئے نبی کریم صلی اللہ علیہ وسلم کے طریقہ کی پیروی فرمائی۔

عہد فاروقی میں تقری کا معیار اور اس کی شرائط

۱۔ عمال کا قوی اور امانت دار ہونا

حضرت عمر فاروق رضی اللہ عنہ سرکاری عہدیداروں، عمال اور گورنزوں کے انتخاب و تقرر میں قوی کے مقابلے میں قوی ترین افراد کو ترجیح دیتے، تاکہ سرکاری عہدیداروں کی کارکردگی بہتر سے بہتر نظر آئے۔ کسی سرکاری عہدیدار کا کارآمد اور سب سے زیادہ قوی ہونا آپ کے نزدیک کتنا اہم تھا؟ اس کا اندازہ اس بات سے لگایا جاسکتا ہے، جس کا انہمار آپ اپنے ایک نطبہ میں اس طرح سے فرمایا:

((وَلَوْلَا رَجَاءِي أَنْ أَكُونَ خَيْرَكُمْ لَكُمْ، وَأَقْوَاعُكُمْ عَلَيْكُمْ، وَأَشَدُّكُمْ اضْطِلَاعًا
إِمَّا يَنْوُبُ مِنْ مُهِمٍّ أَمْرِكُمْ، مَا تَوَلَّتُ ذَلِكَ مِنْكُمْ))⁽¹¹⁾

ترجمہ: اگر مجھ کو یہ امید نہ ہوتی کہ میں تم لوگوں کے لئے سب سے زیادہ کارآمد سب سے زیادہ قوی اور مہمات امور کے لئے سب سے زیادہ قوی بازو ہوں، تو میں اس منصب کو قبول نہ کرتا۔

حضرت عمر رضی اللہ عنہ جس خوبی کو مد نظر رکھ کر لوگوں کو عہدے عطا فرماتے تھے، وہ خوبی آپ رضی اللہ عنہ اپنے اندر بہتر انداز میں سمجھتے تھے۔ آپ رضی اللہ عنہ نے تو یہاں تک فرمادیا کہ اگر یہ صفت مجھ میں دوسروں کی نسبت کم ہوتی، یادو سروں میں یہ خوبی زیادہ ہوتی، تو میں اس خلافت کی ذمہ داری بھی نہ سنبھالتا۔

۲۔ تقری میں اعلیٰ اوصاف کی اہمیت

حضرت عمر رضی اللہ عنہ نے اسلامی افواج کے امراء و قائدین کی تقری میں سنت نبوی کی اقتدا کی۔ امام طبری رضی اللہ عنہ فرماتے ہیں کہ جب اسلامی فوج حضرت عمر رضی اللہ عنہ کے پاس جمع ہوتی، تو اس پر ایک عالم دین اور شرعی بصیرت رکھنے والے آدمی کو مقرر کر دیتے۔ حضرت عمر رضی اللہ عنہ کی تعلیم و تربیت کا یہ اثر ہوا کہ اسلامی ریاست کی انتظامیہ کا ہر ممبر پاکیزہ نفسی، نیک خوبی، علم و تواضع، جرأۃ و آزادی، حق و پرستی و بے نیازی کی تصویر بن گیا۔ تاریخ اسلامی میں اس وقت کی مجالس اور محافل کا نقشہ دیکھا جائے تو ہر شخص کے حلیہ میں یہ خدو خال صاف نظر آتے ہیں۔ حضرت عمر رضی اللہ عنہ کے فیض سے قوم میں وہ اخلاق محفوظ رہے۔ اور نئی قومیں جو اسلام میں داخل ہوتی گئیں، اسی اثر سے متاثر ہوتی گئیں۔⁽¹²⁾

حضرت عمر رضی اللہ عنہ کے اخلاق کے متعلق مسیح بن محرمہ کا بیان ہے کہ ہم اس غرض سے حضرت عمر رضی اللہ عنہ کے ساتھ رہتے تھے کہ تقویٰ سیکھ جائیں۔ مورخ مسعودی نے حضرت عمر رضی اللہ عنہ کے حالات اس جملے سے شروع کئے ہیں کہ ان میں جو اوصاف تھے وہ ان کے تمام افسروں اور عہدہ داروں میں پھیل گئے تھے۔⁽¹³⁾

۳۔ تجربہ کاری اور قابلیت

حضرت عمر فاروق رضی اللہ عنہ کی طبیعت شروع سے ہی جو ہر شناس واقع ہوئی تھی، یعنی جس شخص میں جس قسم کی قابلیت ہوتی تھی، وہ اس کی تہہ کو پہنچ جاتے تھے، اس کے ساتھ انہوں نے ملک کے تمام قابل آدمیوں سے واقفیت بھی پہنچائی تھی۔ یہی وجہ تھی کہ آپ رضی اللہ عنہ نے جس شخص کو جو کام دیا، اس کے انجام دینے کے لیے اس بڑھ کر کوئی آدمی نہیں مل سکتا تھا۔ عرب میں چار شخص تھے، جن کو دہاۃ العرب کہا جاتا تھا، یعنی جو فن سیاست و تدبیر میں اپنا جواب نہیں رکھتے تھے۔ حضرت امیر معاویہ، حضرت عمرو بن العاص، حضرت مغیرہ بن شعبہ اور حضرت زیاد بن سمیہ رضی اللہ عنہ، حضرت عمر رضی اللہ عنہ نے زیاد رضی اللہ عنہ کے سواتینوں کو بڑے بڑے ملکی عہدے دیے اور ان پر اس طرح سے قابو رکھا کہ کبھی کسی قسم کی خود سری نہ کرنے پاکیں۔ عبد اللہ بن ارقم رضی اللہ عنہ ایک معزز صحابی رسول تھے۔ ایک دفعہ رسول اللہ صلی اللہ علیہ وسلم کے پاس کہیں سے ایک جواب طلب تحریر آئی۔ آپ صلی اللہ علیہ وسلم نے فرمایا اس کا جواب کون کھے گا؟ حضرت عبد اللہ بن ارقم رضی اللہ عنہ

نے عرض کی کہ میں۔ یہ کہہ کر خود جواب لکھ کر لائے، آنحضرت ﷺ نے سنا، تو نہایت پسند فرمایا۔ حضرت عمر رضی اللہ عنہ بھی موجود تھے، ان کی اس قابلیت پر ان کو خاص خیال ہوا اور جب آپ رضی اللہ عنہ خلیفہ بنے تو ان کو میر منشی مقرر کیا۔⁽¹⁴⁾

۴۔ طالبِ عہدہ کو عہدہ نہ دینا

طالبِ عہدہ کو عہدہ نہ دینے کا اصول آپ رضی اللہ عنہ نے سنت نبوی سے مانوذ فرمایا تھا، جیسا کہ حضرت ابو مویسی رضی اللہ عنہ سے روایت ہے کہ میں دو آدمیوں کو ساتھ لے کر رسول اکرم ﷺ کے پاس گیا۔ ان میں سے ایک نے خطبہ پڑھا۔ پھر کہنے لگا کہ ہم اس واسطے آپ ﷺ کے پاس آئے ہیں کہ آپ ﷺ ہم سے حکومت پر مدد لیجیے (یعنی ہم کو کوئی کام دیجیے یا عامل بنائیے)، پھر دوسرے نے ایسا ہی کہا۔ آنحضرت ﷺ نے فرمایا: تم سب میں زیادہ جھوٹا ہمارے نزدیک وہی ہے، جو حکومت کو طلب کرے۔ پھر حضرت ابو مویسی رضی اللہ عنہ سے رسول اللہ ﷺ سے عذر کیا کہ مجھے نہیں معلوم تھا کہ یہ دونوں آدمی اس کام کو آئے ہیں (ورنہ میں ان کو اپنے ساتھ نہ لاتا)۔ اس کے بعد آپ ﷺ نے ان سے کسی کام میں مدد نہ لی، یہاں تک کہ آپ ﷺ کی وفات ہو گئی۔⁽¹⁵⁾

۵۔ سرکاری عہدیدار ان کے انتخاب اور تقری کے لئے مشاورت

سرکاری عہدیدار ان کے انتخاب اور تقری میں ممتاز بزرگ صحابہ کرام رضی اللہ عنہم سے مشاورت کی جاتی تھی، اس کے بعد ہی یہ انتخاب و تقری کیا جاتا تھا۔⁽¹⁶⁾

محاسبہ و مگر اُنی

خلیفہ وقت کا سب سے بڑا کام حکام کا احتساب و نگرانی اور قوم کے اخلاق و عادات کی حفاظت ہے۔ حضرت عمر رضی اللہ عنہ اس فرض کو نہایت اہتمام کے ساتھ انجام دیتے تھے۔ آپ رضی اللہ عنہ اپنے سرکاری عہدیدار کے انتخاب کی شرائط پر سختی سے عمل کرتے تھے جس کی چند مثالیں درج ذیل ہیں۔

۱۔ عمال کے اثاثوں کا محاسبہ

حضرت عمر فاروق رضی اللہ عنہ اپنے عمال کا تقری فرمانے کے بعد آپ رضی اللہ عنہ ان پر مسلسل نظر رکھتے تاکہ ان کا محاسبہ کر سکیں اور جیسے ہی محسوس کرتے کہ کسی کے مال و دولت میں غیر معمولی اضافہ ہو رہا ہے، تو اس

سے اس اضافہ کی وجہ پوچھتے اور اگر وہ زیادتی کی یہ وجہ بیان کرتا کہ میں نے کچھ سامان کی تجارت کی اور یہ میری تجارت کی آمدی ہے تو آپ ﷺ اس کے جواب کو قبول نہیں کرتے اور ان سے کہتے کہ میں نے تمہیں گورنر بنانا کر بھیجا ہے، تاجر بنانا کرنہیں بھیجا اور پھر آپ ﷺ نے ان سے حاصل کردہ منافع لے لیتے۔⁽¹⁷⁾

ایک دفعہ حضرت عمر بن خطاب ﷺ نے اپنے گورنر حضرت عمرو بن العاص رضی اللہ عنہ کو لکھا کہ "مجھے معلوم ہوا ہے کہ تمہارے پاس ایسے غلام، ظروف اور جانور ہیں جو اس وقت نہیں تھے جب میں نے تمہیں مصر کا ولی بنایا تھا، عمرو بن العاص رضی اللہ عنہ نے جواب دیا کہ ہماری زمین زراعت اور تجارت کی زمین ہے اور اس سے ہمیں اتنی آمدی ہوتی ہے جو ہمارے مصارف سے زائد ہوتی ہے۔ حضرت عمر رضی اللہ عنہ نے اس کے جواب میں انہیں لکھا کہ مجھے عمال السوء کا کافی تجربہ ہو چکا ہے میں تم سے بدگمان ہو گیا ہوں اور محمد بن مسلمہ رضی اللہ عنہ کو مال کو تقسیم کرنے کی لئے تمہارے پاس بھیجا ہوں، تم اس سے اپنا راز کہہ دو جو کچھ وہ مانگے اسے دے دو..... چنانچہ عمر بن العاص رضی اللہ عنہ کے اموال کو تقسیم کر دیا گیا۔"⁽¹⁸⁾

اسی طرح حضرت ابو ہریرہ رضی اللہ عنہ کے اموال کی ضبطی کی وضاحت ابن سیرین کی اس روایت سے ہوتی ہے کہ حضرت ابو ہریرہ رضی اللہ عنہ بھرین سے واپس آئے تو حضرت عمر رضی اللہ عنہ نے ان سے کہا: "اے اللہ کے دشمن! اے کتاب اللہ کے دشمن! تو اللہ کا مال چراتا ہے! انہوں نے جواب دیا: میں نہ اللہ کا دشمن ہوں نہ اُس کی کتاب کا دشمن ہوں، بلکہ جوان دونوں سے دشمنی کرے میں اُس شخص کا دشمن ہوں۔ میں نے قطعاً اللہ کا مال نہیں چرایا۔" حضرت عمر رضی اللہ عنہ نے کہا: تو پھر دس ہزار درہم تمہارے پاس کہاں سے مجمع ہو گئے؟ انہوں نے جواب دیا: میرے گھوڑوں کی نسل بڑھتی رہی۔ میرے وظیفے مجھے ملتے رہے اور میرے حصے مجھے پہنچتے رہے۔ حضرت عمر رضی اللہ عنہ اُن کے اس جواب سے مطمئن نہیں ہوئے اور ان کی وہ رقم اُن سے لے لی۔ حضرت ابو ہریرہ رضی اللہ عنہ کہتے ہیں کہ جب میں نے صبح کی نماز پڑھی تو امیر المؤمنین کے لئے بھی دعا کی۔⁽¹⁹⁾

۲۔ اعلیٰ سرکاری عہدیداران کی اولاد کا احتساب

عہد فاروقی میں احتساب کے حوالہ سے ایک سنہری مثال گورنر کے بیٹے کی بھی ہے۔ جس میں وہ جب حد سے تجاوز کرتا ہے تو عدل فاروقی کی زد میں آ جاتا ہے۔ یہ واقعہ عہد فاروقی کا بڑا مشہور ہے جس میں گورنر وقت بھی اپنے بیٹے کو بے لگ احتساب کی زد میں آنے سے بچانے میں بے بس نظر آتا ہے۔ ذیل میں یہ واقعہ بیان کیا جا رہا ہے:

حضرت عمر بن العاص رضی اللہ عنہ عہد فاروقی میں حاکم مصر تھے۔ عمر بن خطاب رضی اللہ عنہ کی خدمت میں ایک شخص حاضر ہوا اور عرض کیا اے امیر المؤمنین! میں آپ رضی اللہ عنہ کی پناہ لیں آیا ہوں۔ حضرت عمر رضی اللہ عنہ بن خطاب نے فرمایا! تم نے ایسے آدمی کی پناہ حاصل کی، جو تصحیح پناہ دے سکتا ہے۔ مصری بولا: مجھے حضرت عمر بن العاص رضی اللہ عنہ کے بیٹے نے مارا ہے، یہ شکوہ سن کر حضرت عمر رضی اللہ عنہ حضرت عمر بن العاص رضی اللہ عنہ کو اتنے کے ساتھ بلا یا۔ عمر بن العاص رضی اللہ عنہ اپنے بیٹے کے ساتھ حاضر ہوئے جب وہ سامنے آیا۔ تو امیر المؤمنین نے کہا یہ کوڑا لے اور مار۔ حکم ملت ہی مصری عمر بن العاص رضی اللہ عنہ کے بیٹے پر کوڑا بر سانے لگا۔ حضرت انس رضی اللہ عنہ کہتے ہیں: مصری نے عمر بن العاص رضی اللہ عنہ کے بیٹے کو کوڑے لگائے اور اللہ کی قسم بہت مارا۔ پھر حضرت عمر رضی اللہ عنہ نے فرمایا: کوڑا عمر بن العاص رضی اللہ عنہ کو بھی لگاؤ۔ مصری نے عرض کی: اے امیر المؤمنین! ان کے بیٹے نے مجھے مارا تھا، اس سے قصاص لے لیا۔ تاہم اس واقعہ کے حوالے سے ایک دوسری روایت یہ ہے کہ حضرت عمر بن العاص رضی اللہ عنہ نے حضرت عمر رضی اللہ عنہ سے صلح کی اجازت چاہی۔ جس پر حضرت عمر رضی اللہ عنہ نے اجازت دے دی۔

"فَأَرْضُوهُ بِأَنِ اشْتَرَيْتُ مِنْهُ إِيمَانِي دِينَارٍ، كُلَّ سَوْطٍ بِدِينَارِينَ" ⁽²⁰⁾

ترجمہ: پس اس شخص کو فی کوڑا دینار کے حساب سے دوسو دینار دے کر اپنا حق قصاص فروخت کر دینے پر راضی کر لیا۔

۳۔ سرکاری عہدیداران سے قصاص

حضرت عمر رضی اللہ عنہ احتساب کے حوالہ سے کڑی نظر رکھتے تھے اور اس پہلو سے اپنے گورنر، عمال، محصلین اور دیگر سرکاری عہدیداروں کو فتاویٰ فتاویٰ آگاہ کرتے رہتے تھے۔ جب کوئی آپ رضی اللہ عنہ کے گورنر ویں کے خلاف کوئی شکایت پیش کرتا تو آپ رضی اللہ عنہ کسی بھی ہچکچا ہٹ کے بغیر اس کا بدلہ دلواتے۔ اس لئے

کہ آپ ﷺ کے سامنے رسول اکرم ﷺ کا مثالی نمونہ تھا۔ یہی وجہ ہے کہ آپ ﷺ اپنی اس پالیسی پر سختی سے عمل فرماتے تھے۔ ایک دفعہ حضرت عمر ﷺ بن خطاب نے حج کے موقع پر پورے حدود خلافت کے گورنروں کو ایک عظیم الشان اجتماع میں جمع کیا اور لوگوں سے خطاب کرتے ہوئے فرمایا کہ خدا کی قسم! میں اپنے افسروں کو تمہارے یہاں اس لیے نہیں بھیجا کہ وہ تمہارے منہ پر تھپڑ ماریں، یا تمہارے مال چھین لیں۔ میں انھیں تمہارے پاس اس لیے بھیجا ہوں کہ وہ تمھیں تمہارا دین اور تمہارے نبی ﷺ کی سنت سکھائیں۔ جس کسی کے ساتھ دین اور سنت سے ہٹا ہوا سلوک کیا جائے۔ اسے چاہیے کہ اپنا معاملہ میرے سامنے پیش کرے۔ اس ذات کی قسم! جس کے قبضہ میں میری جان ہے، میں متعلقہ افسر سے اس مظلوم کا بدلہ لے کر رہوں گا۔⁽²¹⁾ یہ سن کر حضرت عمر بن العاص ﷺ کھڑے ہو گئے اور بولے: امیر المؤمنین! کیا آپ ﷺ کا خیال یہ ہے کہ اگر کوئی مسلمان کسی رعایا پر والی مقرر کیا گیا ہو اور وہ ان میں سے کسی کی تادیب کرے، تو آپ اس سے اس آدمی کی جانب سے قصاص لیں گے۔ جس پر آپ ﷺ نے فرمایا کہ ہاں اس ذات کی قسم! جس کے ہاتھ میں میری جان ہے، میں اس سے ضرور قصاص لوں گا کیونکہ میں نے خود رسول اللہ ﷺ کو اپنے سے قصاص دلواتے دیکھا تھا۔ پھر آپ ﷺ نے حدیث بیان کی۔

((وَقَدْ رَأَيْتَ رَسُولَ اللَّهِ صَلَّى اللَّهُ عَلَيْهِ وَسَلَّمَ يُقْيِيدُ مِنْ نَفْسِهِ))⁽²²⁾

ترجمہ: میں نے خود رسول اللہ ﷺ کو اپنے سے قصاص دلواتے دیکھا ہے۔

۳۔ رئیس وقت کا احتساب اور اصول مساوات

جلدہ بن ایم عسافی شام کا مشہور رئیس، بلکہ بادشاہ تھا اور مسلمان ہو گیا تھا۔ کعبہ کے طواف کے دوران اس کی چادر کا گوشہ ایک شخص کے پاؤں کے نیچے آگیا، جلدہ نے اس کے منہ پر تھپڑ مارا۔ اس نے بھی برابر جواب دیا۔ جلدہ غصے سے بیتاب ہو گیا اور حضرت عمر ﷺ کے پاس آیا، حضرت عمر ﷺ نے اس کی شکایت کو سن کر کہا کہ تم نے جو کچھ کیا اس کی سزا پائی۔ اس کو سخت حیرت ہوئی اور اس نے کہا کہ: ہم اس رتبہ کے لوگ ہیں کہ کوئی ہمارے آگے گستاخی سے پیش آئے تو قتل کا مستحق ہوتا ہے۔ حضرت عمر ﷺ نے فرمایا جاہلیت میں ایسا ہی تھا لیکن اسلام نے پست و بالا کو ایک کر دیا۔ اس نے کہا کہ اگر اسلام ایسا نہ ہب

ہے جس میں شریف و ذلیل کی کچھ تمیز نہیں، تو میں اسلام سے باز آتا ہوں۔ غرض وہ چھپ کر قسطنطینیہ چلا گیا، لیکن حضرت عمر رضی اللہ عنہ نے اس کی خاطر سے قانون انصاف کو نہیں بدلा۔⁽²³⁾

عہد فاروقی میں عدل و انصاف کے معاملہ میں اصول مساوات پر سختی سے عمل کیا جانا خواہ کوئی امیر ہو یا غریب۔ اصول مساوات میں ان طبقاتی درجہوں کی کوئی اہمیت نہیں تھی۔ یہی وجہ ہے عہد فاروقی کو اس اصول مساوات کی فراہمی کی وجہ سے تاریخ اسلام میں ایک ممتاز اور نمایاں حیثیت ہے۔ اس حقیقت کا اعتراف مسلمان تو مسلمان، بلکہ غیر مسلموں نے بھی کیا ہے۔

۵۔ خطوط و رسائل کے ذریعہ احتساب و مگر انی

سیدنا عمر فاروق رضی اللہ عنہ گورنزوں کے پاس قاصد بھیجا کرتے تھے اور قاصد کو حکم دیتے تھے کہ جب وہ مدینے واپس آنے لگے تو لوگوں میں اعلان کر دے کہ کیا کوئی شخص امیر المومنین رضی اللہ عنہ کے نام کوئی خط بھیجننا چاہتا ہے؟ اس اعلان کا مقصد یہ ہوتا تھا کہ قاصد اس خط کو بغیر کسی دخل اندازی کے امیر المومنین تک پہنچانے کا راستہ کھلا رہے۔ جب قاصد یہ خطوط لے کر حضرت عمر رضی اللہ عنہ کے پاس پہنچتا تو آپ رضی اللہ عنہ نہیں زمین میں پھیلادیتے اور ایک ایک کر کے سارے خطوط دیکھتے اور پڑھتے۔⁽²⁴⁾

۶۔ شکایتوں کی تحقیق

والیانِ ریاست کی مگر انی، ان کے محاسبہ اور ان کے خلاف آئی ہوئی شکایات کی تحقیق کے لئے سیدنا عمر رضی اللہ عنہ نے محمد بن مسلمہ انصاری رضی اللہ عنہ سے تعاون لیتے تھے۔ گویا عہد فاروقی میں محمد بن مسلمہ رضی اللہ عنہ انسپکٹر جزل کے عہدہ پر فائز تھے۔ چنانچہ آپ رضی اللہ عنہ گورنزوں کی مگر انی اور ان کی جانب پڑھتاں اور ان کے خلاف آئی ہوئی شکایتوں کی حقیقت معلوم کرنے کے لئے انہیں سمجھتے تھے، جو افسران تک آپ رضی اللہ عنہ کے پیغامات بھی پہنچایا کرتے۔⁽²⁵⁾ محمد بن مسلمہ رضی اللہ عنہ لوگوں کے رو برو معاملے کی اصلاحیت معلوم کر کے گورنزوں کے متعلق عوام کی رائے بر اہ راست امیر المومنین تک پہنچاتے تھے۔

۔ بیت المال کا صحیح استعمال

ایک دفعہ حضرت عمر رضی اللہ عنہ کے پاس آپ کے خر تشریف لائے کہ بیت المال سے ان کی کچھ مدد کر دی جائے۔ جس پر حضرت عمر رضی اللہ عنہ نے ناراض ہو کر فرمایا کہ کیا بیت المال کسی شخص کی ملکیت ہے اور کیا آپ کی یہ خواہش ہے کہ اللہ تعالیٰ مجھے بد دیانت بادشاہوں کی فہرست میں رکھے کہ آدمی جس طرح چاہے اس میں تصرف کرے اور اعزہ و اقرباء کو دے۔ آپ رضی اللہ عنہ نے فرمایا کہ بیت المال پر تو عام مسلمانوں کا حق ہے۔ اس میں سے کسی ایک کے ساتھ کوئی خصوصی رعایت نہیں ہو سکتی، یہ کہنے کے بعد آپ رضی اللہ عنہ نے اپنے ذاتی مال سے دس ہزار درہم کی امداد کی۔⁽²⁶⁾

خلیفہ وقت کا سب سے اہم کام گذگور نفس قائم کرنا ہے اور یہ کام بہتر طور پر جب ہی انجام پاسکتا ہے، جب سرکاری عہدیداران اور ذمہ داران کے تقریر میں الہیت کا پہلو شامل ہو اور پھر ان کا مناسب احتساب اور گرانی کا انتظام بھی ہو کہ کوئی بھی ذمہ دار اپنے اختیارات کے معاملہ میں حد سے تجاوز نہ کر سکے۔ اس حوالہ سے دیکھا جائے تو حضرت عمر رضی اللہ عنہ کا عہد نہایت عمدہ و ممتاز نظر آتا ہے۔

ج: عہد عثمانی میں سرکاری اہل کاروں کی تقری، محاسبہ اور گرانی

اسلامی حکومت میں شوری کی بڑی اہمیت ہے جس کو بہتر انداز میں حضرت عمر بن خطاب رضی اللہ عنہ نے مکمل اور منظم کیا۔ حضرت عثمان غنی رضی اللہ عنہ نے بھی اس نظام کو اپنے عہد میں قائم رکھا۔ حضرت عثمان رضی اللہ عنہ اگرچہ طبعاً نہایت نرم خوتھے اور ذاتی حیثیت سے تخلی برداری اور نرمی آپ رضی اللہ عنہ کا شیوه تھا، لیکن ملکی معاملات میں انہوں نے احتساب اور مواخذہ کو اپنا طرز عمل بنایا۔

حضرت عثمان ذوالنورین رضی اللہ عنہ نے آج سے تیرہ سو سال پہلے عمال و حکام کی ایک مجلس شوری ترتیب دی تھی۔ اس مجلس کے ارکان سے عموماً تحریری آراء طلب کی جاتی تھیں۔ کوفہ میں پہلے پہلے جب فتنہ و فساد کی ابتداء ہوئی تو اس کی تحریک کے متعلق تحریر کے ذریعہ آراء طلب کی گئیں تھیں، کبھی کبھی دارالخلافہ میں باقاعدہ جلسے بھی ہوتے تھے چنانچہ ۳۲ میں ملکی اصلاحات پر غور کرنے کے لئے جلسہ ہوا تھا۔ اس میں تمام اہل الرائے اور اکثر عمال شریک تھے۔⁽²⁷⁾

فاروق اعظم ﷺ نے ملکی نظم و نسق اور سرکاری اہل کاروں کی تقری کا جو دستور العمل مرتب کیا تھا۔ حضرت عثمان غنی ﷺ نے اس کو بعینہ باقی و جاری رکھا۔ یہاں تک کہ عہد فاروقی میں جس قدر مجھے قائم ہو چکے تھے، ان کو مضبوطی اور مزید ترقی دی۔ یہ اسی تسلسل اور نظم و نسق کو جاری رکھنے کا نتیجہ تھا کہ ملکی حاصل میں غیر معمولی اضافہ ہو گیا۔ یہی وجہ تھی کہ جو خراج عہد فاروقی میں ۲۰ لاکھ دینار تھا، وہ عہد عثمانی میں بڑھ کر ۳۰ لاکھ دینار تک پہنچ گیا تھا۔⁽²⁸⁾

محاسبة و غراني

فاروق اعظم ﷺ نے ملکی نظم و نسق کا جو دستور العمل مرتب کیا تھا، حضرت عثمان غنی ﷺ نے نہ صرف اس کو باقی رکھا۔ بلکہ حضرت عثمان غنی ﷺ نے اس کو مزید مضبوط کیا اور ترقی دی۔ عہد عثمانی میں جب لوگوں کو سرکاری عمال سے شکایات پیدا ہوئیں تو آپ ﷺ نے مختلف صحابہ کرام رضی اللہ عنہم کو کمیشن کے طور پر مختلف علاقوں کا جائزہ لینے کے لئے بھیجا؛ جیسے حضرت محمد بن مسلمہ رضی اللہ عنہ کو کوفہ، حضرت اسامہ بن زید رضی اللہ عنہ کو بصرہ، حضرت عمار بن یاسر رضی اللہ عنہ کو مصر اور حضرت عبد اللہ بن عمر رضی اللہ عنہما کو شام کی طرف متین کیا۔ گویا عوامی شکایات کی حقیقت کو جانے کے لئے خصوصی کمیشن تشکیل دیا۔ مزید یہ کہ حضرت عثمان غنی ﷺ کے موقع پر بھی لوگوں کی شکایات سناتے تھے۔

ابن اثیر رحمۃ اللہ علیہ نے آپ رضی اللہ عنہ کا ایک بیان نقل کیا ہے جس میں فرماتے ہیں کہ:

جب سے مجھے بار خلافت ملا ہے میں نے امر بالمعروف و نھی عن المکر کو اپنا شعار بنایا ہے۔ جو معاملات ہم تک پہنچائے جاتے ہیں میں ان کا تدارک کرتا ہوں۔ رعایا کے اسی مال میں میرا اور میرے اہل و عیال کا حق ہے جس کے ساتھ کوئی زیادتی ہوئی ہو وہ حج کے موقع پر بیان کر کے مجھ سے اور میرے عمال سے اپنا حق حاصل کرے یا صدقہ کر دے کیونکہ اللہ صدقہ کرنے والوں کو پسند کرتا ہے۔⁽²⁹⁾

حضرت عثمان رضی اللہ عنہ کے عہد میں جب ایک دفعہ حضرت سعد بن ابی و قاص رضی اللہ عنہ نے بیت المال سے ایک بڑی رقم لی، جس کو ادا نہ کر سکے، تو حضرت عثمان رضی اللہ عنہ نے سختی سے باز پرس کی اور انہیں معزول کر دیا۔ اسی طرح جب حضرت ولید بن عقبہ رضی اللہ عنہ کی بادہ نوشی کی طرف توجہ دلائی گئی تو تحقیق کرنے پر فوراً معزول کر دیا اور حد بھی جاری فرمائی۔ اسی طرح جب حضرت عمرو بن العاص رضی اللہ عنہ، والی مصر، مصر کے خراج میں اضافہ نہ کر سکے تو ان کو عہدہ سے عیحدہ کر دیا۔⁽³⁰⁾

د: عہد مرتضوی میں سرکاری اہل کاروں کی تقری، محاسبہ اور نگرانی

ملکی نظم و نسق کے سلسلہ میں سب سے اہم کام سرکاری عہدیداران کا تقرر و نگرانی کا معاملہ ہے۔

حضرت علی صلی اللہ علیہ و آله و سلم اس کا خاص اہتمام فرمایا کرتے تھے۔ آپ صلی اللہ علیہ و آله و سلم جب بھی کسی کو عامل، کو سرکاری عہدہ پر مقرر فرماتے یا کسی کو فوجی دستہ کا امیر مقرر کرتے، تو انہیں تقری کے وقت نہایت مفید نصائح کرتے تھے جو ان کی سرکاری تقری سے متعلق ہوتیں۔

ایک موقع پر آپ صلی اللہ علیہ و آله و سلم نے ایک فوجی دستہ کی روانگی کے وقت فرمایا کہ میں تم کو اس اللہ کا تقویٰ اختیار کرنے کی تلقین کرتا ہوں، جس سے تمھیں لامحالہ ملنا ہے، جس کے علاوہ تمھاری منزل کوئی اور نہیں ہو سکتی، جو دنیا و آخرت کا مالک ہے۔ دیکھو جس مہم پر تم روانہ کئے جا رہے ہو اس کا پورا اہتمام کرنا، اور ایسے کام کرنا جو تمھیں اللہ عز و جل سے قریب کریں، کیونکہ دنیا کی وہی چیز کام آئے گی جو اللہ کے پاس پہنچ گئی۔⁽³¹⁾

تقری کرنے کے بعد آپ صلی اللہ علیہ و آله و سلم اپنے عمال کی کارکردگی اور دیگر اہم معاملات پر خصوصی نگاہ بھی رکھتے تھے۔ آپ صلی اللہ علیہ و آله و سلم افغانستانی عمال و حکام کے طرزِ عمل کی تحقیقات کرتے تھے، چنانچہ ایک مرتبہ جب حضرت

کعب بن مالک صلی اللہ علیہ و آله و سلم کو اس خدمت پر مأمور کیا تو یہ ہدایت فرمائی:

((وَأَخْرُجْ فِي طَائِفَةٍ مِّنْ أَصْحَابِكَ حَتَّى تَمَرَّ بِأَرْضِ السَّوَادِ كَوْرَةً كَوْرَةً

فَتَسْأَهُمْ عَنْ عُمَالِهِمْ، وَتَنْظُرْ فِي سِيرِهِمْ))⁽³²⁾

ترجمہ: تم اپنے ساتھیوں کا ایک گروہ لے کر روانہ ہو جاؤ اور عراق کے ہر ضلع میں عمال کے بارے میں تحقیقات کرو اور ان کی روشن پر غائر نظر ڈالو۔

حضرت علی صلی اللہ علیہ و آله و سلم انتظام مملکت میں حضرت عمر صلی اللہ علیہ و آله و سلم کے نقش قدم پر چلانا چاہتے تھے اور اس زمانہ کے انتظامات میں کسی قسم کا تغیر کرنا پسند نہیں فرماتے تھے۔ عہد مرتضوی میں جہاں عمال و عہدیداران کے تقرر میں احتیاط کا دامن ہاتھ سے نہیں چھوڑا جاتا تھا وہیں ان کی کارکردگی پر نظر رکھی جاتی تھی۔ تاکہ ان کے مستقبل کے بارے میں مزید ذمہ داری دیتے وقت صحیح و مناسب فیصلہ کیا جاسکے۔

ایک دفعہ نجران کے یہودیوں نے (جن کو فاروق اعظم صلی اللہ علیہ و آله و سلم نے حجاز سے جلو وطن کر کے نجران میں آباد فرمایا تھا) نہایت عاجزی سے کہا کہ ان کو پھر اپنے قدیم وطن میں واپس آنے کی جازت دی جائے۔

حضرت علی رضی اللہ عنہ نے صاف انکار کر دیا اور فرمایا:

((وَيُحَكِّمَ إِنَّ عُمَرَ كَانَ رَشِيدَ الْأَمْرِ))⁽³³⁾

ترجمہ: تیرابراہو، عمر کے فیصلے بہت موزوں ہوتے تھے۔

محاسبہ و مگرائی

عہد مرتضوی میں عمال و سرکاری عہدیداران کی مگرائی اور محاسبہ کس طرح سے کیا جاتا تھا، اس حوالے سے درج ذیل واقعات ملاحظہ ہوں:

۱۔ عہدیداران کا اعلیٰ وعدہ کھانوں پر احتساب

عہد مرتضوی میں جب سرکاری عہدیداران کی طرف سے اعلیٰ وعدہ کھانے جب ان کے دستر خوان پر نظر آنے لگے، تو اس پر بھی ان کا سخت احتساب کیا گیا۔ جیسے: منذر بن جارود، والئی اصطخر کے متعلق معلوم ہوا کہ وہ عیش کی زندگی گزارتا ہے، تو آپ رضی اللہ عنہ نے اسے لکھا کہ مجھے معلوم ہوا ہے کہ تم عیش و عشرت کی زندگی بسر کرتے ہو، روغناۃ کا استعمال زیادہ کرتے ہو، تمہارے دستر خوان پر طرح طرح کی نعمتیں ہوتی ہیں، منبر پر بیٹھ کر تم صد لیقین کا وعظ کرتے ہو اور تنہائی میں تمہارا عمل یہ ہے کہ تم مشکوک چیزوں کو بھی جائز قرار دے لیتے ہو۔ اگر یہ شکایتیں صحیح ہیں، تو تم نے اپنے نفس کو نقصان پہنچایا، اور مجھے مجبور کیا کہ میں تمہارے خلاف تاوی کا رروائی کروں، تم بیواؤں اور بیویوں سے حاصل کئے ہوئے مال سے عیش و نعم میں ڈوب کر اللہ سے صالحین کے اجر کی توقع کس طرح رکھتے ہو، اپنے نفس کی اصلاح کرو اور اللہ کے حقوق ادا کرو۔⁽³⁴⁾ کسی سرکاری عہدیدار کو یہ بھی نیب نہیں دیتا کہ وہ بیت المال سے اپنے کھانے پر بے جا خرچہ کرے۔ عہد خلفاء راشدین میں اس طرح کے اقدامات جو کہ معمولی نوعیت جیسے کھانے کی مدد میں خرچ وغیرہ کے کھلاتے تھے، ان پر بھی احتساب کر لیا جاتا تھا۔ جب کہ آج اس طرح کا تصور بھی نہیں کیا جاسکتا۔

خلاصہ بحث

عہد خلافے راشدین میں سرکاری عہدیداران (عمال، محصل، گورنر وغیرہ) کے تقری کے طریقہ کار اور ان ذمہ داران کے گرانی و محاسبہ کے مطالعہ سے معلوم ہوتا ہے کہ خلافے راشدین ﷺ کی زندگی کا مقصد اسلام کے پیغام کو دنیا کے کونے کونے میں پہنچانا اور انسانیت کی خدمت کرنا تھا۔ وہ اپنے آپ کو تمام معاملات میں اللہ تعالیٰ کے سامنے جوابدہ سمجھتے تھے اور اللہ سے ہر وقت ڈرتے رہتے تھے۔ یہی وہ نیادی وجہ تھی جس کی وجہ سے وہ سرکاری مناصب پر اہل، قابل، تجربہ کار، ماہر اور دیانت دار لوگوں کو فائز کرتے تھے اور پھر ان کی مسلسل گرانی و محاسبہ کرتے رہنے کو خلیفہ کا اہم فرض بھی سمجھتے تھے، تاکہ انسانیت کے لئے بہترین حکومت کی مثال قائم کر سکیں اور انسانیت کو خلافت علی منهاج النبوة کے فیوض و برکات سے مستفید کر سکیں۔

درج بالا بحث سے یہ بات عیاں ہوتی ہے کہ عہد خلافے راشدین میں سرکاری مناصب پر تقری اور تعیناتی کے لیے معیار بڑا ہی سخت تھا۔ مثلاً عامل و محصلین وغیرہ کا قوی ہونا، امانت دار ہونا، تجربہ کار ہونا، صاحب بصیرت ہونا، اُن ہی علاقوں میں تعینات کرنا جن میں کام کرنے کا انہیں تجربہ ہو، ایسے افراد کو خصوصی طور پر اہمیت دینا جو کہ عہد نبوی میں بھی سرکاری ذمہ اداری ادا کر چکے ہوں۔ اسی طرح جن چیزوں سے لوگوں کو اجتناب برتنے کی تلقین کرتے تھے۔ اُن میں سرکاری مناصب کی طلب بھی شامل تھی۔ اسی طرح عہد خلافے راشدین میں سرکاری اہل کاروں کو تجارت سے اجتناب برتنے کی ہدایت کی جاتی تھی۔ مزید یہ کہ سرکاری عہدہ پر تقری کے وقت اُن کی جائیداد و انشاء جات کی فہرست تیار کر لی جاتی تھی اور اگر بعد میں اُن کی جائیداد وغیرہ میں غیر معمولی اضافہ ہو جاتا، تو ان کو طلب کر کے پوچھا جاتا تھا کہ یہ اضافہ کیسے ہوا ہے؟ اگر وہ مطمئن نہ کر سکتا، تو اُن کی جائیداد کا کچھ حصہ ضبط کر لیا جاتا۔ بے لاگ احتساب کی زد میں آنے والوں میں حضرت عمر بن خطاب رضی اللہ عنہ کے دونوں بیٹے حضرت عبد اللہ رضی اللہ عنہ، حضرت عبید اللہ رضی اللہ عنہ، حضرت سعد بن ابی و قاسی رضی اللہ عنہ، حضرت عمرو بن العاص رضی اللہ عنہ اور حضرت ابو هریرہ رضی اللہ عنہ وغیرہ جیسے جملی القدر اصحاب رسول رضی اللہ عنہ شامل تھے حالانکہ ان اصحاب رسول رضی اللہ عنہ میں کوئی چھوٹی سی مالی بد عنوانی یا پھر کوئی بڑی بے ضابطی ثابت نہیں ہوئی تھی، بلکہ ان کا قصور صرف اتنا تھا کہ انہوں نے اپنی آمدنی سے کچھ بچت کر لی تھی اور کسی نے کچھ تجارت کر کے کچھ بچا لیا تھا۔ لیکن اس کو بھی اُن کے مقام و مرتبہ کے لیے مناسب و موزوں نہیں سمجھا گیا اور اُن کا سخت

احتساب کیا گیا، نیز ان عظیم اصحاب رسول نے خلفائے راشدین کے فیصلوں پر تنقید نہیں کی اور نہ کوئی احتجاج کیا، بلکہ خلفاء کو دعا ہی دیا کرتے تھے۔

اس عہد میں مالی بد عنوانی کے سد باب کے لیے خلفائے راشدین نے جو اقدامات کیے، ان میں خاص طور پر سرکاری عمال و محصلیں اور دیگر ذمہ داران کے حوالہ سے کیا جانے والا ایک اہم اقدم سرکاری عہدیداران کی معقول اور اچھی تحوالیں اور دیگر مراعات کا تعین تھا، تاکہ ان کی ضروریات زندگی کی تکمیل احسن طریقے سے ہو سکے۔ اصحاب رسول ﷺ اپنے زہد و تقویٰ کی بناء پر تحوالیں وصول کرنے سے کتراتے تھے۔ تحوالوں کا آغاز تو کسی حد تک عہد نبوی سے ہی ہو گیا تھا کیونکہ سرکار دو عالم طیبینہ اللہم نے بھی ذمہ داریاں ادا کرنے پر تحوالیں دیں تھیں۔ لیکن اس کا باقاعدہ اور منظم انتظام عہد خلفائے راشدین میں ہی ہوا۔ الغرض یہ کہ خلفائے راشدین ﷺ بیت المال کے استعمال میں انتہائی احتیاط سے کام لیتے تھے۔

مذکورہ بالا بحث سے یہ معلوم ہوتا ہے کہ عہد خلفائے راشدین میں جب کسی شخص کا سرکاری مناصب پر تقرر کیا جاتا، تو اس کے تقرر کے حوالہ سے جید اصحاب رسول ﷺ سے مشورہ کیا جاتا تھا، اور مشورہ میں جس شخص کا نام منظور ہوتا، تو اس کا تقرر کیا جاتا تھا اور یہ کہ تقرر کے وقت سرکاری عہدیدار کو اس کی ذمہ داری کے حوالہ سے سمجھایا جاتا تھا، اور اس کو تقویٰ اختیار کرنے کے حوالہ سے خلوص سے نصیحت کی جاتی ہے اور لوگوں کے معاملات میں انصاف اور خدا سے ڈرنے کی تلقین کی جاتی تھیں۔ یہ تمام نصیحتیں دیگر اصحاب رسول ﷺ کے سامنے کی جاتی تھیں، تاکہ وہ لوگ بھی گواہ ہو جائیں اور سب کو ان کی ذمہ داریوں کا معلوم بھی ہو جائے، تاکہ اگر وہ اپنی ذمہ داریوں سے انحراف کرنے لگیں، تو ان کی شکایات خلیفہ وقت تک پہنچادی جائے۔ سرکاری عمال کو لوگوں سے تحفہ و تحائف لینے سے بھی منع کیا جاتا تھا۔ اگرچہ تحائف کا تبادلہ آپس میں محبت و الہت کا باعث بنتا ہے، مگر سرکاری ملازم کو اس سے منع کیا جاتا تھا تاکہ کوئی اس تحفے کے ذریعے اس عہدیدار سے ناجائز کام نہ کر دے سکے۔

حوالہ جات

- (1) ابو داؤد، سنن ابی داؤد، دارالسلام للنشر والتوزیع، الطبعۃ الثانية، صفحہ ۱۳۲۰ھ، کتاب السنۃ، باب فی لزوم السنۃ حدیث نمبر: ۲۶۰۷
- (2) الطبری، محمد بن جریر، تاریخ الامم والملوک، دارالتراث، بیروت ۱۳۸۷ھ، سنۃ ثلاث عشرۃ، ذکر أسماء قضاطه وكتابه وعماله علی الصدقات، ص: ۲۲۷/۳
- (3) ايضاً، سنۃ ثلاث عشرۃ، ذکر الخبر عما کان فيها من الاحداث، ص: ۳۹۰/۳
- (4) ابو عبید، القاسم بن سلام، کتاب الأموال، باب حق الامام علی الرعیة، ص: ۵
- (5) الحنفی، علاء الدین علی بن حسام، کنز العمال فی سنن الأقوال والأفعال، مؤسسة الرسالۃ، الطبعۃ الخامسة: ۱۳۰۱ھ، کتاب الخلافة مع الامارة وتوابعها، ص: ۷۵۲/۵
- (6) ابو یوسف، کتاب الخراج، دارالی سلامۃ للطباعة والنشر والتوزیع، باب فی الزیادة والنقصان ص: ۱۱۷
- (7) ايضاً، ص: ۱۱۶
- (8) ايضاً، ص: ۱۱۹
- (9) ايضاً
- (10) البلاذری، احمد بن بحیی، فتوح البلدان، دار وکتبۃ احلال، بیروت، ۱۹۸۸ء، ص: ۲۱۶
- (11) البلاذری، جمل من انساب الاشراف، بیروت، دارالنکر، ۱۳۲۱ھ، کتاب ابو حفص عمر بن الخطاب بن نفیل باب خطبة لعمر عقب تولیته، ص: ۳۶۳/۱۰
- (12) شلبی نعمانی، الفاروق، ادارہ اسلامیات لاہور ص: ۲۹۴۲/۲
- (13) ايضاً
- (14) ايضاً
- (15) ابو داؤد، سنن ابی داؤد، کتاب الخراج والفقیء والامارة، باب ماجاء فی طلب الامارة، حدیث نمبر: ۲۹۳۰
- (16) کتاب الخراج، ص: ۱۱۷
- (17) فتوح البلدان، ص: ۲۱۶
- (18) ايضاً
- (19) فتوح البلدان، ص: ۲۱۷
- (20) کتاب الخراج، باب فی الزیادة والنقصان والضیاع فی الزکاۃ، فصل: فی تقبیل السواد، ص: ۱۱۹

- (21) أیضاً
- (22) أیضاً
- (23) شبی نعمانی، الفاروق، باب سیاست و تدبیر، عدل و انصاف، ص: ۲۷۲
- (24) وزارتِ مذہبی امور اسلام آباد، مقالات سیرت (مرد) سرکاری مناصب و ذرائع کا ذمہ دارانہ استعمال، تعلیمات نبوی کی روشنی میں، ۲۰۱۳ء، ص: ۵۰۵
- (25) كتاب الخراج، باب فی الزیادة والنقصان والضياع فی الزکاة، فصل فی تقبیل السواد ، ص: ۱۱۹
- (26) الیسو طی، جلال الدین عبد الرحمن بن ابو بکر، تاریخ الخلفاء، باب الخلفاء الراشدون، ص: ۱۰۳
- (27) ندوی، معین الدین احمد شاہ، تاریخ اسلام، اسلامی اکیڈمی، اردو بازار لاہور، مارچ ۱۹۹۶ء ص: ۲۳۶/۲
- (28) فتوح البلدان، فتوح مصر والمغرب، ص: ۲۱۳
- (29) ابن اثیر، ابو الحسن علی بن ابی الکرم، الشیبانی، الکامل فی التاریخ، دارالکتاب العربي بیروت، ص: ۵۲۶/۲
- (30) تاریخ اسلام، ص: ۲۳۹
- (31) کتاب الخراج، ص: ۱۷
- (32) أیضاً، باب: فی الزیادة والنقصان والضياع فی الزکاة، فصل فی تقبیل السواد ، ص: ۱۲۲
- (33) أیضاً، باب فی قسمة الغنائم اذا أصيّبت من العدو، ص: ۷۷
- (34) الیعقوبی، احمد بن یعقوب، تاریخ یعقوبی، بیروت، دارِ صادر، ص: ۲۳۸/۲
